

ਦਿ ਡਰਾਈਵ

ਅਗਸਤ 2019

ਅੰਕ 8



ਫੋਟੋ ਵੈਨਕੂਵਰ ਫਰੇਜ਼ਰ ਪੋਰਟ ਅਥਾਰਟੀ ਦੇ ਪੈਨਵਾਦ ਨਾਲ

ਇਸ ਐਡੀਸ਼ਨ ਵਿਚ

ਮਈ ਵਿਚ ਪਿਛਲੇ ਨਿਊਜ਼ਲੈਟਰ ਤੋਂ ਬਾਅਦ, ਰੇਟਾਂ ਵਿਚ ਕਈ ਤਬਦੀਲੀਆਂ ਆਈਆਂ ਹਨ ਜਿਹੜੀਆਂ ਇੰਡਸਟਰੀ ਉੱਪਰ ਅਸਰ ਪਾ ਰਹੀਆਂ ਹਨ। ਸਰਕਾਰ ਨੇ 1 ਜੂਨ, 2019 ਨੂੰ ਟ੍ਰਿਪ ਅਤੇ ਘੰਟਿਆਂ ਦੇ ਮੌਜੂਦਾ ਰੇਟਾਂ ਵਿਚ 2 ਪ੍ਰਤੀਸ਼ਤ ਵਾਧਾ ਕਰ ਦਿੱਤਾ ਹੈ। 1 ਜੁਲਾਈ, 2019 ਨੂੰ ਕਮਿਸ਼ਨਰ ਨੇ ਰੇਟ ਤੈਅ ਕਰਨ ਦੀ ਸਾਰੀ ਜ਼ਿੰਮੇਵਾਰੀ ਚੁੱਕ ਲਈ ਹੈ ਅਤੇ 25 ਡਾਲਰ ਦਾ ਪੇਜ਼ੀਸ਼ਨਿੰਗ ਮੂਵਮੈਂਟ ਰੇਟ ਸ਼ੁਰੂ ਕੀਤਾ ਹੈ।

ਮੈਂ ਜੁਲਾਈ ਦਾ ਬਹੁਤਾ ਮਹੀਨਾ ਹਿੱਤ ਰੱਖਣ ਵਾਲੀਆਂ ਧਿਰਾਂ ਨਾਲ ਗੱਲਬਾਤ ਕਰਨ ਅਤੇ ਰੇਟਾਂ ਵਿਚ ਤਬਦੀਲੀਆਂ ਬਾਰੇ ਦੱਸਣ ਲਈ ਬਿਤਾਇਆ ਹੈ। ਫਿਰ ਵੀ, ਮੇਰਾ ਯਕੀਨ ਹੈ ਕਿ ਤਬਦੀਲੀਆਂ ਦੇ ਅਸਰ ਦੀ ਸਪਸ਼ਟ ਪਛਾਣ ਹੋਣ ਨੂੰ ਕੁਝ ਸਮਾਂ ਲੱਗੇਗਾ। ਇਸੇ ਸਮੇਂ ਦੌਰਾਨ, ਰੈਗੂਲੇਟਰੀ ਪ੍ਰਬੰਧ ਵਿਚ ਹੋਰ ਤਜਵੀਜ਼ਸ਼ੁਦਾ ਤਬਦੀਲੀਆਂ ਬਾਰੇ ਹਿੱਤ ਰੱਖਣ ਵਾਲੀਆਂ ਸਾਰੀਆਂ ਧਿਰਾਂ ਨਾਲ ਵਿਚਾਰ ਕੀਤਾ ਜਾਵੇਗਾ। ਮੈਂ ਔਫ-ਡੌਕ ਕਨਟੇਨਰ ਮੂਵਮੈਂਟ ਦੀ ਸਰਗਰਮੀ ਨੂੰ ਰੈਗੂਲੇਸ਼ਨ ਵਿਚ ਵਧਾਉਣ ਬਾਰੇ ਸਲਾਹ-ਮਸ਼ਵਰਾ ਕਰਨਾ ਜਾਰੀ ਰੱਖਾਂਗਾ ਅਤੇ ਮੈਂ 2020 ਦੀ ਬਹਾਰ ਰੁੱਤ ਵਿਚ ਆ ਰਹੇ ਲਸਿੰਗ ਦੇ ਸਮੇਂ ਦੀ ਉਮੀਦ ਵਿਚ ਸਲਾਹ-ਮਸ਼ਵਰੇ ਲਈ ਡਾਕੂਮੈਂਟ ਤਿਆਰ ਕਰਨਾ ਸ਼ੁਰੂ ਕਰਾਂਗਾ। ਇਸ ਕਾਰਜ ਦੇ ਹਿੱਸੇ ਵਜੋਂ ਮੈਂ ਸੋਧੀ ਹੋਈ ਟਰੱਕ ਟੈਗ ਪਾਲਸੀ ਲਾਗੂ ਕੀਤੇ ਜਾਣ ਦੀ ਉਮੀਦ ਰੱਖਦਾ ਹਾਂ।

ਇਸ ਦੇ ਇਲਾਵਾ, ਰੇਟਾਂ ਦੇ ਰਿਵੀਊ ਦਾ ਕੰਮ ਰਹਿੰਦਾ ਹੈ। ਕਮਿਸ਼ਨਰ ਦੀ ਰੇਟ ਰਿਵੀਊ ਦੀ ਰਿਪੋਰਟ ਵਿਚਲੀਆਂ ਕਈ ਸਿਫਾਰਸ਼ਾਂ ਲਾਗੂ ਨਹੀਂ ਹੋਈਆਂ ਹਨ, ਅਤੇ ਭਵਿੱਖ ਦੇ ਸਾਰੇ ਰੇਟ ਤੈਅ ਕਰਨ ਦੀ ਵਾਧੂ ਜ਼ਿੰਮੇਵਾਰੀ ਨਾਲ, ਮੈਂ ਆਉਂਦੇ ਮਹੀਨਿਆਂ ਦੌਰਾਨ ਰੇਟਾਂ ਵਿਚ ਹੋਰ ਤਬਦੀਲੀਆਂ ਬਾਰੇ ਵਿਚਾਰ-ਵਟਾਂਦਰਾ ਕਰਨ ਦੀ ਉਮੀਦ ਰੱਖਦਾ ਹਾਂ।

ਆਫਿਸ ਔਫ ਦਿ ਬੀ ਸੀ ਕਨਟੇਨਰ ਟਰੱਕਿੰਗ ਕਮਿਸ਼ਨਰ (“ਓ ਬੀ ਸੀ ਸੀ ਟੀ ਸੀ”) ਪੜਤਾਲ ਕਰਨ ਦੀਆਂ ਆਪਣੀਆਂ ਸੇਵਾਵਾਂ ਦੇ ਕੋਨਟਰੈਕਟ ਨੂੰ ਅਪਡੇਟ ਕਰ ਰਿਹਾ ਹੈ ਅਤੇ ਮੈਨੂੰ ਉਮੀਦ ਹੈ ਕਿ ਨਵੀਆਂ ਅਤੇ ਵਧਾਈਆਂ ਹੋਈਆਂ ਪੜਤਾਲਾਂ ਪਤਝੜ ਰੁੱਤ ਵਿਚ ਸ਼ੁਰੂ ਹੋ ਜਾਣਗੀਆਂ। ਓ ਬੀ ਸੀ ਸੀ ਟੀ ਸੀ ਪਤਝੜ ਰੁੱਤ ਵਿਚ ਡਰਾਈਵਰਾਂ ਨੂੰ ਸ਼ਾਮਲ ਕਰਨ ਦੀਆਂ ਸਰਗਰਮੀਆਂ ਦੀ ਇਕ ਲੜੀ ਵੀ ਸ਼ੁਰੂ ਕਰੇਗਾ ਜਿਸ ਵਿਚ ਮੀਟਿੰਗਾਂ ਅਤੇ ਟਾਊਨਹਾਲਾਂ ਵਿਚ ਮੀਟਿੰਗਾਂ ਕੀਤੀਆਂ ਜਾਣਗੀਆਂ ਜਿਨ੍ਹਾਂ ਵਿਚ ਡਰਾਈਵਰ ਓ ਬੀ ਸੀ ਸੀ ਟੀ ਸੀ ਦੇ ਸਟਾਫ ਨਾਲ ਸਿੱਧੀ ਗੱਲ ਕਰ ਸਕਣਗੇ ਅਤੇ ਉਨ੍ਹਾਂ ਦੇ ਸਵਾਲਾਂ ਅਤੇ ਸਰੋਕਾਰਾਂ ਦੇ ਜਵਾਬ ਦਿੱਤੇ ਜਾਣਗੇ। ਮੈਨੂੰ ਤੁਹਾਡੇ ਵਿੱਚੋਂ ਕੁਝ ਨੂੰ ਉੱਥੇ ਮਿਲਣ ਦੀ ਤਾਂਘ ਨਾਲ ਉਡੀਕ ਹੈ।

ਸੱਚੇ ਦਿਲੋਂ,

ਮਾਈਕਲ ਕਰੋਫਰਡ
ਕਮਿਸ਼ਨਰ

ਲਸਿੰਗਾਂ ਅਤੇ ਡਰਾਈਵਰਾਂ ਲਈ ਸ਼੍ਰੇਣੀ

- ਆਫਿਸ ਔਫ ਦਿ ਬੀ ਸੀ ਕਨਟੇਨਰ ਟਰੱਕਿੰਗ ਕਮਿਸ਼ਨਰ (“ਓ ਬੀ ਸੀ ਸੀ ਟੀ ਸੀ”) 604-660-6051 obcctc.ca
- ਕੋਨਫੀਡੈਂਸ਼ਲ ਡਰੇਐਜ ਕਮਪਲੇਂਟ ਲਾਈਨ (ਗੁਪਤ ਲਾਈਨ) 1-877-713-5109 drayage.confidenceline.net
- ਵੀ ਐੱਫ ਪੀ ਏ ਟੀ ਐੱਲ ਐੱਸ ਐਡਮਿਨਿਸਟਰੇਟਰ 604-665-9333
- ਬੀ ਸੀ ਟਰੱਕਿੰਗ ਐਸੋਸੀਏਸ਼ਨ 604-888-5319
- ਪੇਅ ਰੇਟ ਸਮਰੀ obcctc.ca/rate-summary
- ਔਨ-ਡੌਕ ਰੇਟ ਸਕੈਨੂਅਲ obcctc.ca/on-dock
- ਔਫ-ਡੌਕ ਰੇਟ ਸਕੈਨੂਅਲ obcctc.ca/off-dock
- ਓ ਬੀ ਸੀ ਸੀ ਟੀ ਸੀ ਦੇ ਫੈਸਲੇ obcctc.ca/decisions
- ਓ ਬੀ ਸੀ ਸੀ ਟੀ ਸੀ ਦੀਆਂ ਪਾਲਸੀਆਂ obcctc.ca/policies
- ਓ ਬੀ ਸੀ ਸੀ ਟੀ ਸੀ ਇੰਡਸਟਰੀ ਮੀਮੋਜ਼ obcctc.ca/industry-memos
- ਕਨਟੇਨਰ ਟਰੱਕਿੰਗ ਐਕਟ https://www.leg.bc.ca/pages/bclass-legacy.aspx#/content/legacy/web/40th3rd/1st_read/gov05-1.htm
- ਕਨਟੇਨਰ ਟਰੱਕਿੰਗ ਰੈਗੂਲੇਸ਼ਨ bclaws.ca/civix/document/id/complete/statreg/248_2014

ਉਡੀਕ ਕਰਨ ਦੇ ਸਮੇਂ ਦੀ ਪੇਮੈਂਟ ਦੀ ਸੂਚਨਾ

ਵੈਨਕੂਵਰ ਫਰੇਜ਼ਰ ਪੋਰਟ ਅਥਾਰਟੀ ਨੇ 13 ਜੂਨ, 2019 ਨੂੰ 72 ਕੰਪਨੀਆਂ ਨੂੰ ਉਡੀਕ ਕਰਨ ਦੇ ਸਮੇਂ ਦੀਆਂ ਪੇਮੈਂਟਾਂ ਲਈ 862,805.00 ਡਾਲਰ ਵੰਡੇ। ਇਹ ਪੇਮੈਂਟਾਂ ਡਰਾਈਵਰਾਂ ਨੂੰ ਡੈਲਟਾਪੋਰਟ, ਵੈਂਟਰਮ ਅਤੇ ਸੈਂਟਰਮ ਵਿਖੇ 1 ਜਨਵਰੀ, 2019 ਤੋਂ 31 ਮਾਰਚ, 2019 ਦੇ ਵਿਚਕਾਰ ਉਡੀਕ ਕਰਨ ਦੇ ਸਮਿਆਂ ਲਈ ਅਤੇ ਫਰੇਜ਼ਰ ਸਰੀ ਡੌਕਸ ਵਿਖੇ 1 ਜਨਵਰੀ, 2019 ਤੋਂ 28 ਫਰਵਰੀ, 2019 ਦੇ ਵਿਚਕਾਰ ਉਡੀਕ ਕਰਨ ਦੇ ਸਮਿਆਂ ਲਈ ਮਿਲੀਆਂ।

ਓ ਬੀ ਸੀ ਸੀ ਟੀ ਸੀ ਨੇ ਇਕ ਬੁਲੇਟਿਨ ਜਾਰੀ ਕਰਕੇ ਲਸੰਸਧਾਰੀਆਂ ਨੂੰ ਉਨ੍ਹਾਂ ਦੀ ਇਸ ਜ਼ਿੰਮੇਵਾਰੀ ਬਾਰੇ ਉਨ੍ਹਾਂ ਨੂੰ ਯਾਦ ਕਰਵਾਇਆ ਹੈ ਕਿ ਉਹ ਹਰ ਉਸ ਟਰੱਕਰ ਨੂੰ ਉਡੀਕ ਸਮੇਂ ਦੀਆਂ ਪੂਰੀਆਂ ਪੇਮੈਂਟਾਂ ਦੇਣ ਜਿਸ ਨੂੰ ਲਸੰਸੀ ਵਲੋਂ ਪ੍ਰਤੀ ਟ੍ਰਿਪ ਦੇ ਆਧਾਰ 'ਤੇ ਪੇਮੈਂਟ ਕੀਤੀ ਜਾਂਦੀ ਹੈ, ਜਾਂ ਕੀਤੀ ਜਾਂਦੀ ਰਹੀ ਹੈ। ਨਿਯਮਾਂ ਦੀ ਪਾਲਣਾ ਨੂੰ ਯਕੀਨੀ ਬਣਾਉਣ ਲਈ ਓ ਬੀ ਸੀ ਸੀ ਟੀ ਸੀ ਵਲੋਂ ਅਗਸਤ 2019 ਤੋਂ ਉਡੀਕ ਸਮੇਂ ਦੀ ਪੇਮੈਂਟ ਦਾ ਪਤਾ ਲਾਉਣ ਲਈ ਆਡਿਟ ਕੀਤੇ ਜਾਣਗੇ।

ਕੀ ਤੁਹਾਨੂੰ ਪਤਾ ਹੈ?

ਡਰਾਈਵਰ ਟਰੇਨਿੰਗ ਲਈ ਪੇਮੈਂਟ

ਲਸੰਸੀਆਂ ਤੋਂ ਇਹ ਮੰਗ ਕੀਤੀ ਜਾਂਦੀ ਹੈ ਕਿ ਉਹ ਸਾਰੇ ਡਰਾਈਵਰਾਂ ਲਈ ਟਰੇਨਿੰਗ ਦਾ ਖਰਚਾ ਦੇਣ। ਟਰੇਨਿੰਗ ਲੈਣ ਦੇ ਸਮੇਂ ਦੌਰਾਨ, ਡਰਾਈਵਰਾਂ, ਆਜ਼ਾਦ ਓਪਰੇਟਰਾਂ ਅਤੇ ਅਸਿੱਧੇ ਰੱਖੇ ਓਪਰੇਟਰਾਂ 'ਤੇ ਲਾਜ਼ਮੀ ਘੱਟੋ ਘੱਟ ਰੇਟ ਲਾਗੂ ਹੁੰਦੇ ਹਨ।

ਟ੍ਰਿਪ ਨੂੰ ਵੰਡਣਾ

ਟ੍ਰਿਪ ਨੂੰ ਵੰਡਣ ਦੀ ਆਗਿਆ ਨਹੀਂ ਹੈ। ਕਨਟੇਨਰ ਦੀ ਹਰ ਮੂਵਮੈਂਟ ਇਕ ਵੱਖਰਾ ਟ੍ਰਿਪ ਸਮਝੀ ਜਾਣੀ ਚਾਹੀਦੀ ਹੈ ਅਤੇ ਨਤੀਜੇ ਵਜੋਂ ਹਰ ਮੂਵਮੈਂਟ ਲਈ ਘੱਟੋ ਘੱਟ “ਪ੍ਰਤੀ ਟ੍ਰਿਪ” ਰੇਟ ਦੇਣਾ ਜ਼ਰੂਰੀ ਹੈ।

ਔਫ-ਡੌਕ ਰੇਟ ਪੇਮੈਂਟਾਂ ਅਤੇ ਟੈਗ ਵਾਲੇ ਟਰੱਕਾਂ ਦੀ ਵਰਤੋਂ


ਕਨਟੇਨਰਾਂ ਦੀ ਔਫ-ਡੌਕ ਮੂਵਮੈਂਟ ਨਿਯਮਬੱਧ ਔਫ-ਡੌਕ ਰੇਟ ਦੀ ਮੰਗ ਕਰਦੀ ਹੈ ਜਿਹੜਾ ਕਿ ਸਾਰੇ ਲਸੰਸਧਾਰੀਆਂ ਵਲੋਂ ਦਿੱਤਾ ਜਾਣਾ ਜ਼ਰੂਰੀ ਹੈ। ਲਸੰਸਧਾਰੀਆਂ ਲਈ ਸਾਰੇ ਔਨ ਅਤੇ ਔਫ-ਡੌਕ ਕੰਮ ਲਈ ਟੈਗ ਵਾਲੇ ਟਰੱਕਾਂ ਦੀ ਵਰਤੋਂ ਕਰਨਾ ਵੀ ਜ਼ਰੂਰੀ ਹੈ।

ਆਪਣੇ ਖੁਦ ਦੇ ਰਿਕਾਰਡ ਰੱਖੋ

ਦਿਨ ਵਿਚ ਲਗਾਏ ਗਏ ਟ੍ਰਿਪਾਂ ਅਤੇ ਕੰਮ ਦੇ ਘੰਟਿਆਂ ਦੇ ਆਪਣੇ ਰਿਕਾਰਡ ਰੱਖ ਕੇ ਡਰਾਈਵਰ ਓ ਬੀ ਸੀ ਸੀ ਟੀ ਸੀ ਦੇ ਔਡੀਟਰਾਂ ਦੀ ਮਦਦ ਕਰ ਸਕਦੇ ਹਨ। ਜੇ ਤੁਸੀਂ ਆਪਣੇ ਰਿਕਾਰਡ ਰੱਖਦੇ ਹੋ ਤਾਂ ਕਿਰਪਾ ਕਰਕੇ ਇਹ ਵੀ ਨੋਟ ਕਰ ਲਉ ਕਿ ਤੁਸੀਂ ਕਦੇ ਕਨਟੇਨਰ ਟਰੱਕਿੰਗ ਦੀਆਂ ਸੇਵਾਵਾਂ ਦੇ ਰਹੇ ਸੀ ਕਿਉਂਕਿ ਕੁਝ ਡਰਾਈਵਰ ਰਲਵਾਂ ਕੰਮ ਕਰਦੇ ਹਨ। ਕੰਪਨੀ ਦੇ ਰਿਕਾਰਡਾਂ ਦੀ ਪੜਚੋਲ ਕਰਨ ਵੇਲੇ ਇਹ ਚੀਜ਼ ਓ ਬੀ ਸੀ ਸੀ ਟੀ ਸੀ ਦੇ ਔਡੀਟਰਾਂ ਦੀ ਬਹੁਤ ਜ਼ਿਆਦਾ ਮਦਦ ਕਰੇਗੀ।

ਨਿਯਮਾਂ ਦੀ ਪਾਲਣਾ ਬਾਰੇ ਓ ਬੀ ਸੀ ਸੀ ਟੀ ਸੀ ਵਲੋਂ ਤਾਜ਼ਾ ਜਾਣਕਾਰੀ

ਤੁਹਾਡੀ ਮਦਦ ਕਰਨ ਵਿਚ ਸਾਡੀ ਮਦਦ ਕਰੋ! ਜੇ ਤੁਹਾਡੇ ਮਨ ਵਿਚ ਆਪਣੀ ਤਨਖਾਹ ਬਾਰੇ ਅਤੇ ਕੰਮ ਦੇ ਘੰਟਿਆਂ ਦੀ ਗਿਣਤੀ ਜਾਂ ਲਾਏ ਗਏ ਟ੍ਰਿਪਾਂ ਬਾਰੇ ਕੋਈ ਫਿਕਰ ਹੋਵੇ ਤਾਂ ਇਸ ਦਾ ਰਿਕਾਰਡ ਰੱਖੋ। ਤੁਹਾਡੀ ਰਾਇ ਓ ਬੀ ਸੀ ਸੀ ਟੀ ਸੀ ਦੇ ਨਿਯਮਾਂ ਦੀ ਪਾਲਣਾ ਕਰਵਾਉਣ ਵਿਚ ਔਡੀਟਰਾਂ ਦੀ ਮਦਦ ਕਰੇਗੀ।



ਆਡਿਟ ਲਈ ਕੰਪਨੀਆਂ ਦੀ ਚੋਣ ਬਿਨਾਂ ਸੋਚੇ ਸਮਝੇ ਕੀਤੀ ਜਾਂਦੀ ਹੈ ਜਾਂ ਕਿਸੇ ਸ਼ਿਕਾਇਤ ਦੇ ਨਤੀਜੇ ਵਜੋਂ ਕੀਤੀ ਜਾਂਦੀ ਹੈ।



ਫੋਟੋ ਵੈਨਕੂਵਰ ਕਰੇਜ਼ਰ ਪੋਰਟ ਅਥਾਰਟੀ ਦੇ ਪੰਨਾਦ ਨਾਲ

ਕੀ ਨਵਾਂ ਹੈ!

ਨਵੇਂ ਰੇਟ

1 ਜੂਨ, 2019 ਤੋਂ, ਲੋਅਰ ਮੇਨਲੈਂਡ ਵਿਚਲੇ ਕਨਟੇਨਰ ਟਰੱਕ ਡਰਾਈਵਰਾਂ ਨੂੰ ਆਪਣੇ ਵਧੇ ਹੋਏ ਖਰਚਿਆਂ ਨੂੰ ਘੱਟ ਕਰਨ ਵਿਚ ਮਦਦ ਕਰਨ ਲਈ ਟ੍ਰਿਪ ਅਤੇ ਘੰਟਿਆਂ ਦੇ ਰੇਟਾਂ ਵਿਚ 2 ਪ੍ਰਤੀਸ਼ਤ ਦਾ ਵਾਧਾ ਮਿਲਿਆ। 25 ਡਾਲਰ ਦਾ ਇਕ ਪੌਜ਼ੀਸ਼ਨਿੰਗ ਮੂਵਮੈਂਟ ਰੇਟ 1 ਜੁਲਾਈ, 2019 ਨੂੰ ਲਾਗੂ ਹੋ ਗਿਆ, ਜਿਹੜਾ ਟ੍ਰਿਪ ਰੇਟ 'ਤੇ ਕੰਮ ਕਰਨ ਵਾਲੇ ਸਾਰੇ ਡਰਾਈਵਰਾਂ 'ਤੇ ਲਾਗੂ ਹੁੰਦਾ ਹੈ। ਕਮਿਸ਼ਨਰ ਦੀ ਹੁਣ ਆਰਡਰ ਨਾਲ ਭਵਿੱਖ ਦੇ ਰੇਟ ਤੈਅ ਕਰਨ ਦੀ ਜ਼ਿੰਮੇਵਾਰੀ ਹੈ। ਮੌਜੂਦਾ ਰੇਟ ਦਾ ਆਰਡਰ ਅਤੇ ਹੋਰ ਵੇਰਵੇ ਦੇਖਣ ਲਈ ਓ ਬੀ ਸੀ ਟੀ ਸੀ ਦੇ ਵੈੱਬਸਾਈਟ 'ਤੇ ਜਾਉ।

ਤਾਜ਼ਾ ਫੈਸਲੇ

ਕੇਨਨ ਸ਼ਿਪਿੰਗ ਕੰਪਨੀ ਲਿਮਿਟਿਡ (ਸੀ ਟੀ ਸੀ ਦੇ ਫੈਸਲਾ ਨੰਬਰ 03/2019) ਵਿਚ ਕੇਨਨ ਨੂੰ 20,000 ਡਾਲਰ ਦਾ ਜੁਰਮਾਨਾ ਕੀਤਾ ਗਿਆ ਜੋ ਕਿ ਇਸ ਵਲੋਂ ਆਪਣੇ ਹਰ ਆਈ/ਓਜ਼ ਦੀ ਤਨਖਾਹ ਵਿੱਚੋਂ ਚੈਸੀਆਂ ਦੇ ਕਿਰਾਏ, ਪੇਪਰ ਤਿਆਰ ਕਰਨ ਅਤੇ ਵਿੱਤੀ ਮਦਦ ਦੀਆਂ ਕਟੌਤੀਆਂ ਕਰਨ ਲਈ 162,106 ਡਾਲਰ 75 ਸੈਂਟ ਲੈਣ ਕਰਕੇ ਕੀਤਾ ਗਿਆ। ਕੇਨਨ ਨੂੰ ਕਮਿਸ਼ਨਰ ਵਲੋਂ ਮੰਗੇ ਰਿਕਾਰਡ ਨਾ ਦੇਣ ਕਰਕੇ ਵੀ ਸਜ਼ਾ ਦਿੱਤੀ ਗਈ।

ਇਕ ਹੋਰ ਫੈਸਲੇ (ਹੱਚੀਸਨ ਕਾਰਗੋ ਟਰਮੀਨਲ ਇੰਕ (ਸੀ ਟੀ ਸੀ ਦੇ ਫੈਸਲਾ ਨੰਬਰ 06/2019)) ਵਿਚ ਹੱਚੀਸਨ ਨੂੰ 30,000 ਡਾਲਰ ਦਾ ਜੁਰਮਾਨਾ ਕੀਤਾ ਗਿਆ ਜੋ ਕਿ ਇਸ ਨੂੰ ਆਪਣੇ ਡਰਾਈਵਰਾਂ ਨੂੰ ਘੰਟਿਆਂ ਦੇ ਸਹੀ ਰੇਟ, ਸਹੀ ਟ੍ਰਿਪ ਰੇਟ ਅਤੇ ਫਿਊਲ ਸਰਚਾਰਜ ਦੇਣ ਵਿਚ ਫੇਲ੍ਹ ਹੋਣ ਕਰਕੇ ਅਤੇ ਇਸ ਦੇ ਲਾਇਸੈਂਸ ਹੇਠ ਦੋ ਆਈ/ਓਜ਼ ਦੀ ਗਲਤ ਕਲਾਸੀਫੀਕੇਸ਼ਨ ਕਰਕੇ ਕੀਤਾ ਗਿਆ। ਹੱਚੀਸਨ ਮੰਗੇ ਗਏ ਸਮਿਆਂ ਲਈ ਰਿਕਾਰਡ ਸਪਲਾਈ ਨਾ ਕਰ ਸਕੀ ਇਸ ਤਰ੍ਹਾਂ ਹੱਚੀਸਨ ਦੇ ਸਾਰੇ ਡਰਾਈਵਰਾਂ ਲਈ ਆਡਿਟ ਦਾ ਹਿਸਾਬ ਕਰਨ 'ਤੇ ਅਸਰ ਪਿਆ। ਹੱਚੀਸਨ ਰਿਕਾਰਡ ਸਪਲਾਈ ਕਰਨ ਅਤੇ ਹਿਸਾਬ ਲਾਉਣ ਲਈ ਔਡੀਟਰ ਦੀਆਂ ਵਾਰ ਵਾਰ ਡੈਂਡਲਾਈਨਾਂ ਤੋਂ ਖੁੰਝ ਗਈ ਅਤੇ ਉਹ ਮਿੱਥੇ ਸਮੇਂ ਵਿਚ ਫੈਸਲੇ ਦੇ ਨੋਟਿਸ ਵਿਚ ਆਰਡਰ ਕੀਤਾ ਗਿਆ ਜੁਰਮਾਨਾ ਦੇਣ ਵਿਚ ਫੇਲ੍ਹ ਹੋ ਗਈ।

ਨਿਊਜ਼ਲੈਟਰ ਦੀ ਵੰਡ

ਜੇ ਤੁਸੀਂ ਨਿਊਜ਼ਲੈਟਰ ਭੇਜਣ ਵਾਲੀ ਸਾਡੀ ਲਿਸਟ ਉੱਪਰ ਆਪਣੀ ਈਮੇਲ ਪਾਉਣੀ ਚਾਹੁੰਦੇ ਹੋਵੋ ਤਾਂ ਕਿਰਪਾ ਕਰਕੇ ਰਜਿਸਟਰਾਰ ਨੂੰ ਈਮੇਲ ਕਰੋ:
registrar@obcctc.ca

ਟਰੱਕ ਟੈਗਜ਼

ਇਹ ਯਾਦ ਕਰਵਾਇਆ ਜਾਂਦਾ ਹੈ ਕਿ ਓ ਬੀ ਸੀ ਟੀ ਸੀ ਟਰੱਕ ਟੈਗ ਲਈ ਹੋਰ ਅਣਮੰਗੀਆਂ ਐਪਲੀਕੇਸ਼ਨਾਂ ਨਹੀਂ ਲੈ ਰਿਹਾ ਜਾਂ ਉਦੋਂ ਤੱਕ ਲਸੰਸੀਆਂ ਤੋਂ ਟਰੱਕ ਟੈਗ ਵਾਪਸ ਨਹੀਂ ਲੈ ਰਿਹਾ ਜਦ ਤੱਕ ਅਗਲੇ ਸਾਲ ਸੋਧੇ ਹੋਏ ਲਸੰਸ ਹੇਠ ਨਵੀਂ ਟਰੱਕ ਟੈਗ ਪਾਲਸੀ ਲਾਗੂ ਨਹੀਂ ਹੋ ਜਾਂਦੀ।



OFFICE OF THE
BRITISH COLUMBIA CONTAINER
TRUCKING COMMISSIONER

1085 Cambie Street
Vancouver, BC
V6B 5L7

ਫੋਨ: (604) 660-6051 ਫੈਕਸ: (604) 660-6045
ਵੈੱਬ: obcctc.ca ਈਮੇਲ: info@obcctc.ca

ਹੋਰ ਜਾਣਕਾਰੀ ਲਈ ਕਿਰਪਾ ਕਰਕੇ ਸਾਡੇ ਨਾਲ ਸੰਪਰਕ ਕਰੋ। ਸਟਾਫ ਸੋਮਵਾਰ ਤੋਂ ਸ਼ੁਕਰਵਾਰ ਤੱਕ ਸਵੇਰ ਦੇ 9 ਵਜੇ ਤੋਂ ਬਾਅਦ ਦੁਪਹਿਰ 5 ਵਜੇ ਤੱਕ ਮੌਜੂਦ ਹੁੰਦਾ ਹੈ, ਵੀਕਇੰਡਜ਼ ਅਤੇ ਸਾਰੀਆਂ ਸਰਕਾਰੀ ਛੁੱਟੀਆਂ ਨੂੰ ਬੰਦ ਹੁੰਦਾ ਹੈ।